

أُعْطِيتُ جَوَامِعَ الْكَلِمِ (حضرت محمد)

مجھے جوامع الکلم دیئے گئے ہیں

(تقریر نمبر 5)

اللہ تعالیٰ قرآن کریم میں فرماتا ہے:

وَمَا كُنْتَ تَتْلُو مِنْ قَبْلِهِ مِنْ كِتَابٍ وَلَا تَخُطُّ بِبَيِّنَاتٍ (العنكبوت: 49)

ترجمہ: اور اس قرآن کے نازل ہونے سے پہلے تو کوئی کتاب نہ پڑھتا تھا، نہ لوگوں کو سناتا تھا اور نہ اسے اپنے دائیں ہاتھ سے لکھتا تھا۔

اس نور پر فدا ہوں اس کا ہی میں ہوا ہوں
وہ ہے میں چیز کیا ہوں بس فیصلہ یہی ہے
وہ دلبر یگانہ علموں کا ہے خزانہ
باقی ہے سب فسانہ سچ بے خطا یہی ہے
سب ہم نے اس سے پایا شاہد ہے تو خدایا
وہ جس نے حق دکھایا وہ مہ لقا یہی ہے

معزز سامعین! آنحضور صلی اللہ علیہ وسلم نے اپنے متعلق فرمایا ہے کہ مجھے ایسی فضیلتیں دی گئیں ہیں جو مجھ سے پہلے کسی کو نہیں دی گئیں جو یہ ہیں:

اول: نُصِرْتُ بِالرُّعْبِ مَسِيرَةَ شَهْرٍ کہ مجھے ایک مہینے کی مسافت کے برابر رعب سے میری مدد کی گئی ہے۔

دوم: جُعِلَتْ لِيَ الْأَرْضُ مَسْجِدًا وَ طَهُورًا فَأَيْنَمَا أَذْرَكَ الرَّجُلُ مِنْ أَمْتِي الصَّلَاةُ يُصَلِّيَ کہ ساری زمین میرے لئے مسجد اور طہارت کا ذریعہ بنادی گئی ہے۔ جہاں بھی

میری امت کے کسی آدمی پر نماز کا وقت آئے وہ وہاں نماز پڑھ سکتا ہے جبکہ دوسرے مذاہب والوں کو عبادت کرنے کے لئے عبادت خانے میں جانا پڑتا ہے۔

سوم: أُعْطِيتُ الشَّفَاعَةَ وَلَمْ يُعْطَ نَبِيٌّ قَبْلِي کہ مجھے شفاعت کا شرف حاصل ہوا ہے جو مجھ سے پہلے کسی نبی کو حاصل نہیں ہوا۔

چہارم: بُعِثْتُ إِلَى النَّاسِ كَافَّةً وَكَانَ النَّبِيُّ يُبْعَثُ إِلَى قَوْمِهِ خَاصَّةً کہ مجھے تمام لوگوں کی طرف مبعوث کیا گیا ہے حالانکہ مجھ سے پہلے خاص قوم کے لئے نبی مبعوث

ہو تا رہا۔

(سنن نسائی کتاب الغسل والتیمم از حدیقتہ الصالحین حدیث نمبر: 33)

صحیح مسلم کی ایک روایت کے مطابق یہ تین امور مزید بیان ہوئے ہیں۔

پنجم: أُعْطِيتُ جَوَامِعَ الْكَلِمِ کہ مجھے جوامع الکلم دیئے گئے ہیں۔ یعنی ایسے مختصر الفاظ جو کثیر معانی ہوتے ہیں۔

ششم: أُجِلَّتْ لِيَ الْعَنَائِمُ کہ غنیمتیں میرے لئے جائز کی گئی ہیں۔

ہفتم: خُتِمَ بِي النَّبِيُّونَ کہ میرے ذریعہ نبیوں پر مہر لگائی گئی ہے۔

ایک روایت میں حضور صلی اللہ علیہ وسلم نے یہ الفاظ فرمائے کہ اِنِّ عَبْدُ اللّٰهِ فِيْ اَمْرِ الْكِتَابِ لَخَاتَمُ النَّبِيِّينَ وَاِنَّ اَدَمَ لَمُنْجِدِلٍ فِيْ طِيْنَتِهِ

(مسند احمد بن حنبل: 17295)

کہ میں لوح محفوظ میں اللہ کا بندہ اور خاتم النبیین قرار پایا ہوں جبکہ آدم ابھی تخلیق کے مراحل میں تھے۔

نیز بعض روایات میں مجھے زمین کے خزانوں کی کنجیاں دی گئیں، میرا نام احمد رکھا گیا، مٹی کو میرے لیے پاکیزگی کا ذریعہ بنا دیا گیا اور میری امت کو بہترین امت بنایا گیا کی فضیلتوں کا ذکر ملتا ہے۔

(متفق علیہ)

پیارے بھائیو! آج میں نے اپنی تقریر کے لیے جس موضوع کو چنا ہے وہ آنحضور صلی اللہ علیہ وسلم کے الفاظ اُعْطِيتُ جَوَامِعَ الْكَلِمِ ہیں جس کے معانی ہیں کہ آنحضور صلی اللہ علیہ وسلم فرماتے ہیں کہ مجھے جوامع الکلم دیئے گئے ہیں۔ ایک دوسری روایت میں آنحضور صلی اللہ علیہ وسلم کے یہ الفاظ بھی ملتے ہیں کہ آپ نے فرمایا۔ بُعِثْتُ بِجَوَامِعِ الْكَلِمِ کہ مجھے جوامع الکلم کے ساتھ بھیجا گیا ہے۔

(صحیح بخاری کتاب الاعتصام بالكتاب باب قول النبي بعثت بجوامع الكلم)

ہمارے پیارے آقا حضرت محمد مصطفیٰ صلی اللہ علیہ وسلم کو جو نعماء الہی عطا ہوئیں ان میں ایک جوامع الکلم بھی ہیں یعنی ایسے عمدہ اور مختصر کلمات جو بظاہر چھوٹے ہیں مگر معانی کے اعتبار سے بہت وسیع ہیں اور آپ جتنا ان پر غور کریں گے ان کے معانی کی وسعت بڑھتی جاتی ہے اور حکمتیں کھلتی جاتی ہیں۔ یہ بے نظیر کلمات عام لوگوں کے لیے بھی مفید ہیں اور خواص کے لیے بھی۔ یاد کرنے میں اتنے آسان ہیں کہ بچے بھی حفظ کر لیں اور معنی میں ایسے ہمہ گیر کہ ضرب المثل کے طور پر استعمال ہوتے ہیں۔ ہم دیکھتے ہیں کہ کتب احادیث میں بے شمار احادیث ایسی ہیں جن میں آنحضرت صلی اللہ علیہ وسلم کے اپنے فرمودہ جَوَامِعُ الْكَلِمِ بکثرت پائے جاتے ہیں جو سراسر حکمت، معرفت اور جامعیت سے پُر ہیں اور آپ کے لانا انتہا کمالات میں سے ایک کمال کا اظہار کرتے ہیں اور یہ خصوصیت صرف آپ صلی اللہ علیہ وسلم کو ہی حاصل ہے۔

پیارے بھائیو! آنحضور صلی اللہ علیہ وسلم کو قرآن کریم میں اَلنَّبِيُّ الْاُمِّيُّ کہہ کر پکارا گیا ہے۔ آپ صلی اللہ علیہ وسلم کا باوجود اُمی ہونے کے یہ فرمانا کہ مجھے جوامع الکلم عطا کیے گئے ہیں یہ آپ صلی اللہ علیہ وسلم کے علمی اعجاز کی نشاندہی کرتا ہے جو اللہ تعالیٰ کی طرف سے آپ کو ملا تھا۔ یہ اعجاز آپ کو قرآن کریم کی صورت میں اور طرز خطابت کی صورت میں عطا ہوا تھا۔ جیسا کہ احادیث کے بعض شارحین نے لکھا ہے۔ صحیح بخاری کی شرح فتح الباری میں اس حدیث کی شرح میں امام زہریؒ کے حوالے سے لکھا ہے کہ

اَنَّهُ صَلَّى اللّٰهُ عَلَيْهِ وَسَلَّمَ كَانَ يَتَكَلَّمُ بِالْقَوْلِ الْمَوْجِزِ، الْقَلِيلِ اللَّفْظِ، الْكَثِيرِ الْمَعْنَى۔ وَجَزَمَ غَيْرُ الزُّهْرِيِّ بِأَنَّ الْمُرَادَ بِجَوَامِعِ الْكَلِمِ: الْقُرْآنُ، بِقَرِيْنَةِ قَوْلِهِ: بُعِثْتُ؛ وَالْقُرْآنُ هُوَ الْغَايَةُ فِي إِيجَازِ اللَّفْظِ وَاتِّسَاعِ الْمَعْنَى۔

(فتح الباری شرح صحیح بخاری لامام احمد بن علی بن حجر العسقلانی الجزء الثالث عشر صفحہ 261)

کہ نبی کریم صلی اللہ علیہ وسلم نہایت مختصر کلام فرمایا کرتے تھے کہ جس میں الفاظ کم اور معنی زیادہ ہوتے تھے۔

امام زہریؒ کے علاوہ بعض کا خیال ہے کہ جَوَامِعُ الْكَلِمِ سے مراد قرآن کریم ہے اور اس کی تائید نبی کریم صلی اللہ علیہ وسلم کے اس قول سے بھی ہوتی ہے جس میں آپ نے فرمایا کہ میں جَوَامِعُ الْكَلِمِ کے ساتھ مبعوث کیا گیا ہوں اور قرآن کا یہ اعجاز تو بڑا نمایاں ہے کہ اس کے الفاظ تو مختصر ہیں لیکن معنی میں بہت زیادہ وسعت ہے۔

اسی طرح صحیح مسلم کی شرح فتح الملہم میں لکھا ہے کہ ”جَوَامِعُ الْكَلِمِ: أَيْ: أَنَّهُ كَانَ يَتَكَلَّمُ بِالْقَوْلِ الْمَوْجِزِ، الْقَلِيلِ اللَّفْظِ، الْكَثِيرِ الْمَعْنَى۔ وَجَزَمَ بَعْضُهُمْ بِأَنَّ الْمُرَادَ بِجَوَامِعِ الْكَلِمِ: الْقُرْآنُ، بِقَرِيْنَةِ قَوْلِهِ فِي الطَّرِيقِ الْآخَرِ: بُعِثْتُ بِجَوَامِعِ الْكَلِمِ؛ وَالْقُرْآنُ هُوَ الْغَايَةُ فِي إِيجَازِ اللَّفْظِ وَاتِّسَاعِ الْمَعْنَى۔“

(فتح الملہم شرح صحیح مسلم جزو رابع، صفحہ 12 حاشیہ نمبر 523)

یعنی جَوَامِعُ الْكَلِمِ سے یہ مراد ہے کہ نبی کریم صلی اللہ علیہ وسلم نہایت مختصر کلام فرمایا کرتے تھے کہ جس میں الفاظ کم اور معنی زیادہ ہوتے تھے اور بعض کا خیال ہے کہ جَوَامِعُ الْكَلِمِ سے مراد قرآن کریم ہے اور اس کی تائید نبی کریم صلی اللہ علیہ وسلم کے اس قول سے بھی ہوتی ہے جس میں آپ نے فرمایا کہ میں جَوَامِعُ الْكَلِمِ کے ساتھ مبعوث کیا گیا ہوں اور قرآن کا یہ اعجاز تو بڑا نمایاں ہے کہ اس کے الفاظ تو مختصر ہیں لیکن معنی میں بہت زیادہ وسعت ہے۔

فقہ حنفی کے مشہور امام، عظیم الشان محدث، شارح مشکوٰۃ المصابیح اور اہل سنت کے مشہور امام علامہ شیخ القاری علی بن سلطان محمد القاری المعروف ملا علی قاریؒ (متوفی 1014 ہجری 1606ء) نے مشکوٰۃ المصابیح کی شرح میں یہ لکھا ہے کہ جَوَامِعُ الْکَلِمِ کا مطلب یہ ہے کہ مجھے الفاظ کے اختصار کی قوت دی گئی ہے۔ چنانچہ میں بہت کم الفاظ میں کثیر معانی کا اظہار کرتا ہوں۔

سامعین! آنحضرت صلی اللہ علیہ وسلم کو وہ تائید الہی بھی حاصل تھی جس کا ذریعہ وحی ربانی تھا۔ یہی وجہ ہے کہ آپ کے کلمات و ارشادات، حکمت و موعظہ حسنہ کے اصول موتی، حقیقت و صداقت کا خزانہ، بے بہا معرفت کا گنجینہ ہیں۔ اللہ تعالیٰ کی طرف سے اس خصوصیت کے عطا ہونے کی وجہ سے آنحضور صلی اللہ علیہ وسلم کے خطبات نہایت سادہ اور مختصر ہوا کرتے تھے۔ لیکن یہ خطبات، فصاحت اور بلاغت میں بھی بے نظیر ہوتے تھے۔ غزوہ حنین کے موقع پر دیا جانے والا خطبہ ہو یا خطبہ حجة الوداع ہو یہ تمام خطبات نہ صرف جَوَامِعُ الْکَلِمِ کا بہترین نمونہ ہیں اور آج بھی ان کو پڑھنے کے بعد ان کا ایک ایسا اثر دل پر طاری ہوتا ہے کہ دل لرز جاتے ہیں اور آنکھیں بہنے لگتی ہیں۔ یہ جَوَامِعُ الْکَلِمِ آپ کی عظمت نبوت کا ثبوت ہیں اور یہ آپ کے خصائص عظیمہ میں سے ہیں۔

ایک بار حضرت ابو بکر صدیقؓ نے رسول اللہ صلی اللہ علیہ وسلم سے فرمایا کہ یا رسول اللہ! میں سارے عرب میں پھرا ہوں اور میں نے بڑے بڑے خطیبوں کا کلام سنا ہے اور شعراء کے اشعار سنے ہیں لیکن حقیقت یہ ہے کہ آپ سے بڑا فصیح و بلیغ میں نے کہیں نہیں دیکھا۔ ایک بار مسجد نبوی میں تمام مسلمان جمع ہوئے تو آپ نے تقریر کرتے ہوئے فرمایا کہ تمام مسلمان ایک ہی نسل سے ہیں۔ اے لوگو! اس رب سے ڈرو جس نے ایک ذات سے تم سب کو پیدا کیا، اس کے بعد فرمایا کہ درہم، غلہ، کھجور کا ایک ٹکڑا جو بھی ہو اور رب میں دے دو۔ آپ کی تقریر کا یہ اثر ہوا کہ ہر صحابی کے پاس جو کچھ تھا انہوں نے آپ کے سامنے رکھ دیا حتیٰ کہ بعض صحابہؓ نے تو اپنے کپڑے بھی آپ کی خدمت میں پیش کر دیئے۔ قبیلہ اوس و خزرج جو کہ دشمنی و عداوت میں بہت آگے نکل گئے تھے، آپ صلی اللہ علیہ وسلم کی فصاحت و بلاغت نے محبت و اخوت کے دریا بہا دیئے اور یوں وہ قومیں آپس میں شیر و شکر بن گئیں۔

حضرت انس بن مالکؓ سے روایت ہے کہ ایک دن آپ نے تقریر فرمائی اور اس تقریر میں اس قدر تاثیر تھی کہ ایسا بیان آج تک نہیں سنا۔ دورانِ تقریر آپ نے فرمایا اے لوگو! جو کچھ میں جانتا ہوں اگر وہ سب کچھ آپ جانتے تو آپ ہنستے کم اور روتے زیادہ۔ جب آپ نے یہ فقرہ ادا فرمایا تو صحابہ کرام دھاڑیں مار مار کر رونے لگے۔ حضرت اسماءؓ فرماتی ہیں کہ ایک مرتبہ حضور صلی اللہ علیہ وسلم نے تقریر فرمائی جس میں قبر اور عالم برزخ کے حالات و واقعات بیان فرمائے۔ آپ کے بیان میں اس قدر تاثیر تھی کہ حاضرین محفل پر رقت طاری ہو گئی اور لوگ رونے لگے۔ آپ کا کلام و خطبہ اس قدر واضح اور آسان ہوتا تھا کہ ہر شخص کے ذہن میں بات باسانی اتر جاتی۔ آپ کا کلام و خطبہ بڑا فصیح و بلیغ، مدلل اور جامع و بامعنی ہوا کرتا تھا، یہ آپ کے اندازِ تکلم اور فصاحت و بلاغت کا ہی نتیجہ تھا کہ دین اسلام ترقی کے زینے چڑھتا گیا اور لوگ آپ کے اخلاق کریمانہ اور قولِ لین کو دیکھ کر دین اسلام کو جوق در جوق قبول کرنے لگے اور اگر بڑے سے بڑا کافر و مشرک بھی آپ کے سامنے آتا تو اس پر آپ صلی اللہ علیہ وسلم کا کلام حاوی ہو جاتا۔

سامعین! مشکوٰۃ المصابیح کی ایک اور معروف شرح ”مظاہر حق جدید“ میں جَوَامِعُ الْکَلِمِ کے معنی میں یہ لکھا ہے کہ

”مجھے جامع کلمات عطا ہوئے“ کا مطلب یہ ہے کہ دین کی حکمتیں اور احکام، ہدایات کی باتیں اور مذہبی و دنیاوی امور سے متعلق دوسری چیزوں کو بیان کرنے کا ایسا مخصوص اسلوب مجھے عطا فرمایا گیا ہے جو نہ پہلے کسی نبی اور رسول کو عطا ہوا اور نہ دنیا کے کسی بھی بڑے سے بڑے فصیح و بلیغ کو نصیب ہوا۔ اس اسلوب کی خصوصیت یہ ہے کہ تھوڑے سے الفاظ کے ایک چھوٹے سے جملہ میں معانی و مفہوم کا ایک گنجینہ پنہاں ہوتا ہے، پڑھیے اور لکھیے تو چھوٹی سی سطر بھی پوری نہ ہو لیکن اس کا فہم اور وضاحت بیان کیجیے تو کتاب کی کتاب تیار ہو جائے۔ چنانچہ آنحضرت صلی اللہ علیہ وسلم کے اقوال و ارشادات میں اس طرح کے کلمات کی ایک بڑی تعداد ہے جن کو ”جَوَامِعُ الْکَلِمِ“ سے تعبیر کیا جاتا ہے۔

معزز سامعین! اب میں آپ کے سامنے مثال کے طور پر چند ایسے کلمات پیش کروں گا۔ جو بیان کرنے میں مختصر ہیں لیکن اپنے اندر علم کا ایک سمندر رکھتے ہیں۔

(1) مَنْ لَا يَرْحَمُ لَا يَرْحَمُ۔ جو دوسروں پر رحم نہیں کرتا اس پر رحم نہیں کیا جاتا۔

(2) إِنَّمَا الْأَعْمَالُ بِالنِّيَّاتِ۔ اعمال کا مدار نیتوں پر ہے۔

(3) حَبِيبُكُمْ حَبِيبُكُمْ لَا هَلَبَ۔ تم میں سے نیک وہی ہے جو اپنی بیوی کے ساتھ بھی نیک سلوک کرے۔

(4) الَّذِينَ النَّصِيحَةُ دِينٌ، خَيْرُ خَوَائِي كَانَامَ۔

(5) أَلَمْ تَشَارْ مُؤْتَمَرٌ۔ جس سے مشورہ لیا جائے وہ امین ہوتا ہے۔

- (6) الْيَدُ الْعُلْيَا خَيْرٌ مِنَ الْيَدِ السُّفْلَى۔ اوپر والا ہاتھ نیچے کے ہاتھ سے بہتر ہے۔
- (7) مَا هَلَكَ امْرُؤٌ عَرَفَ قَدْرَهُ۔ نہیں ہلاک ہوا وہ آدمی جس نے پہچان لی اپنی حقیقت۔
- (8) الْمَرْءُ مَعَ مَنْ أَحَبَّ۔ آدمی اس کے ساتھ ہوتا ہے جس سے اسے محبت ہوتی ہے۔
- (9) السَّعِيدُ مَنْ وُضِعَ بِغَيْرِهِ۔ سعادت مند وہ ہے جو دوسروں سے نصیحت حاصل کرے۔
- (10) الْغِنَى غِنَى النَّفْسِ۔ دولت مندی اصل میں دل کی دولت مندی ہے۔
- (11) الْبَلَاءُ مُوَكَّلٌ بِالنَّاطِقِ۔ بعض دفعہ مصیبت موقوف ہوتی ہے بات کرنے پر۔
- (12) لَيْسَ مِنْنًا مَنْ عَشَنَّا۔ وہ شخص ہم (مسلمانوں) میں سے نہیں جو ہمیں دھوکا دے۔
- (13) عِدَّةُ الْمُؤْمِنِ كَأَخَذِ الْكَفِّ۔ مومن کا وعدہ ایسا ہی سچا ہے جیسے کوئی چیز ہاتھ میں دے دی جائے۔
- (14) الْحَيَاءُ خَيْرٌ كُلَّهُ۔ حیا سراسر بہتر ہے۔
- (15) الدُّنْيَا سَجْنٌ لِلْمُؤْمِنِ وَجَنَّةٌ لِلْكَافِرِ۔ دنیا مومن کے لیے قید خانہ اور کافر کے لیے جنت ہے۔
- (16) الدَّالُّ عَلَى الْخَيْرِ كَفَاعِلِهِ۔ نیکی پر آگاہ کرنے والا نیکی کرنے والے کی طرح ہے۔
- (17) الْمُسْلِمُ مِرَاةُ الْمُسْلِمِ۔ ایک مسلمان دوسرے مسلمان کا آئینہ ہے۔
- (18) لَيْسَ الْخَبْرُ كَالْمُعَايِنَةِ۔ نہیں ہے سنی سنائی بات خود دیکھنے کی طرح۔
- (19) عَفْوُ الْمُلُوكِ ابْقَاءٌ لِلْمُلْكِ۔ بادشاہوں کا معاف کر دینا ان کی سلطنت کی بقا کا باعث ہوتا ہے۔
- (20) لَا يَدْخُلُ الْجَنَّةَ قَتَاتٌ۔ چغل خور جنت میں نہیں جائے گا۔
- (21) الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ۔ مسلمان وہ ہے جس کے زبان اور ہاتھ کی ایذا سے دوسرے مسلمان محفوظ رہیں۔
- (22) لَا يُلْدَغُ الْمَرْءُ مِنْ جُحْرٍ وَاحِدٍ مَرَّتَيْنِ۔ مومن ایک سوراخ سے دو دفعہ نہیں کاٹا جاتا۔
- (23) الْمُسْلِمُ أَخُو الْمُسْلِمِ۔ ایک مسلمان دوسرے مسلمان کا بھائی ہے۔
- (24) الطَّهْرُ شَطْرُ الْإِيمَانِ۔ صفائی نصف ایمان ہے۔
- (25) مَجَالِسُ الذِّكْرِ رِيَاضُ الْجَنَّةِ۔ ذکر کی مجالس جنت کے باغ ہیں۔
- (26) مَنْ لَا يَرْحَمُ النَّاسَ لَا يَرْحَمُهُ اللَّهُ۔ جو لوگوں پر رحم نہیں کرے گا اللہ تعالیٰ اس پر رحم نہیں کرے گا۔
- (27) أَنَا عِنْدَ ظَنِّ عَبْدِي بِي۔ میں بندے کے گمان کے مطابق سلوک کرتا ہوں۔
- (28) اسْتَفْتِ قَلْبَكَ۔ (اگر اپنی اصلاح اور درستی کے لئے فتویٰ کی ضرورت پڑے تو سب سے پہلے) اپنے دل سے فتویٰ پوچھو۔
- (29) الصَّلَاةُ عِبَادَةُ الدِّينِ۔ نماز دین کا ستون ہے۔
- (30) الصَّلَاةُ مِفْتَاحُ الْجَنَّةِ۔ نماز جنت کی کنجی ہے۔
- (31) مَنْ لَا يَشْكُرُ النَّاسَ لَا يَشْكُرُ اللَّهُ۔ جو لوگوں کا شکر گزار نہیں ہو تا وہ اللہ کا بھی شکر ادا کرنے والا نہیں ہو سکتا۔
- (32) كَانَ خُلُقُهُ انْقِرَآنَ۔ آنحضور صلی اللہ علیہ وسلم کے اخلاق قرآن کے عین مطابق تھے۔
- (33) طَلَبُ الْعِلْمِ فَرِيضَةٌ عَلَى كُلِّ مَسْلَمٍ۔ ہر مسلمان کے لیے ضروری ہے کہ وہ علم حاصل کرے۔
- (34) كَلِمَةُ الْحِكْمَةِ ضَالَّةُ الْمُؤْمِنِ۔ حکمت اور دانائی کی بات مومن کا گمشدہ خزانہ ہے۔

- (35) إِنَّ الَّذِي يَنْسِي فِي جَوْفِهِ شَيْئًا مِّنَ الْقُرْآنِ كَالْبَيْتِ الْخَرَبِ - جس کو قرآن کریم کا کچھ حصہ یاد نہیں وہ ویران گھر کی طرح ہے۔
- (36) كُلُّ مُحَدَّثٍ بَدْعَةٌ وَكُلُّ بَدْعَةٍ ضَلَالَةٌ - ہر نئی بات جو دین کے نام سے جاری ہو بدعت ہے اور بدعت نری گمراہی ہے۔
- (37) شَرُّ الْأُمُورِ مُحَدَّثَاتُهَا وَكُلُّ بَدْعَةٍ ضَلَالَةٌ - بدترین فعل دین میں نئی نئی بدعات کو پیدا کرنا ہے اور ہر بدعت گمراہی کی طرف لے جاتی ہے۔
- (38) الْإِيمَانُ مَعْرِفَةٌ بِالْقَلْبِ - ایمان یہ ہے کہ دل سے شناخت ہو۔
- (39) الْبُؤْسُ مِنَ الْبُؤْسَيْنِ كَالْبُنْيَانِ يَشُدُّ بَعْضُهُ بَعْضًا وَشَبَّكَ أَصَابِعُهُ - مومن دوسرے مومن کے لیے مضبوط عمارت کی طرح ہے جس کا ایک حصہ دوسرے کو تقویت دیتا اور مستحکم بناتا ہے۔
- (40) أَلْهَمَاجِرُ مَنَ هَجَرَ مَا نَهَى اللَّهُ عَنْهُ - مہاجر وہ ہے جو ان باتوں کو چھوڑ دے جن سے اللہ تعالیٰ نے منع فرمایا ہے۔
- (41) وَإِيَّاكُمْ وَهَيْشَاتِ الْأَسْوَاقِ - بازاروں میں شور و غوغا کرنے سے بچو۔
- (42) مَثَلُ الصَّلَوَاتِ الْخَمْسِ كَمَثَلِ نَهْرٍ جَارٍ غَيْرٍ عَلَى بَابٍ أَحَدِكُمْ يَغْتَسِلُ مِنْهُ كُلَّ يَوْمٍ خَمْسَ مَرَّاتٍ - پانچ نمازوں کی مثال ایسی ہے جیسے تم میں سے کسی کے دروازے کے پاس پانی سے بھری نہر چل رہی ہو اور وہ اس میں پانچ بار نہائے۔
- (43) السَّوَاكُ مَطَهْرَةٌ لِلْفَمِ مَرْصَافٌ لِلرَّأْيِ - مسواک کرنا منہ کی پاکیزگی اور اللہ تعالیٰ کی رضا کا موجب ہے۔
- (44) وَمَنْ قَطَعَ صَفًّا قَطَعَهُ اللَّهُ - جس نے (نماز میں) صف توڑی اللہ تعالیٰ اسے توڑ دے گا۔
- (45) يُصَلِّي وَفِي صَدْرِهِ آيَةٌ كَأَيُّزِ الرَّحْمَى مِنْ بُكَائِهِ صَلَّى اللَّهُ عَلَيْهِ وَسَلَّمَ - دوران نماز آپ کی گریہ زاری کی وجہ سے آپ کے سینہ سے ایسی آواز نکلتی جیسے جلی چلنے کی آواز ہوتی ہے۔
- (46) الْبَصِيَامُ جُنَّةٌ - روزہ ڈھال ہے۔
- (47) مَنْ عَرَفَ نَفْسَهُ فَقَدْ عَرَفَ رَبَّهُ - جس نے اپنے نفس کو پہچان لیا اس نے اپنے رب کو پہچان لیا۔
- (48) أَفْضَلُ الْجِهَادِ كَلِمَةُ عَدَلٍ عِنْدَ سُلْطَانٍ جَائِدٍ - بہترین جہاد ظالم بادشاہ کے سامنے حق کی بات کہنا ہے۔
- (49) مَنْ شَدَّ شَدَّ فِي النَّارِ - جو بڑی جماعت سے الگ ہو اوہ جہنم میں ڈالا جائے گا۔
- (50) لَا صَرْفَةَ فِي الْإِسْلَامِ - اسلام تجرُّد کو پسند نہیں کرتا۔
- (51) تَزَوَّدُوا الْوُدَّ وَالْوُدَّ فَإِنِّي مَكَاثِرُكُمْ الْإِمَامَ - ایسی عورتوں سے شادی کرو جو محبت کرنا جانتی ہوں اور بچے پیدا کرنے والی ہو جن سے زیادہ اولاد ہو تاکہ میں کثرت افراد کی وجہ سے سابقہ امتوں پر فخر کر سکوں۔
- (52) فَاطِمَةُ بِنَاتِ الدِّينِ تَرَبَّتْ يَدَاكَ - اللہ تیرا بھلا کرے اور تجھے دیندار عورت حاصل ہو۔
- (53) رَوَيْدَكَ سَوْقًا بِالنَّوَارِي - ذرا ٹھہر کر چلو کیونکہ اونٹوں پر نازک شیشے اور آگینے ہیں یعنی نازک مزاج عورتیں سوار ہیں۔
- (54) مَا نَحَلْ وَلَدٌ وَلَدًا مِنْ نَحْلِ أَفْضَلٍ مِنْ أَدَبٍ حَسَنِ - اچھی تربیت سے بڑھ کر کوئی تحفہ نہیں جو ایک باپ اپنی اولاد کو دے سکتا ہے۔
- (55) أَلَمْ تَرَ أَنَّكُمْ وَأَحْسِنُوا أَدَبَهُمْ - اپنی اولاد سے عزت سے پیش آؤ اور ان کی اچھی تربیت کرو۔
- (56) الَّذِي لَا يَأْمَنُ جَارَهُ بَوَائِقَهُ - وہ مومن نہیں جس کی شرارتوں سے اس کا پڑوسی محفوظ نہیں۔
- (57) وَهَلْ تَلِدُ إِلَّا الْبَلَّ إِلَّا النُّوْقَى - کیا اونٹ کا بچہ نہیں ہوتا۔
- (58) يَا أَيُّهَا النَّاسُ! أَفْشُوا السَّلَامَ - اے لوگو! سلام کو رواج دو۔
- (59) زُرْغَبًا تَزُودُ حُبًّا - کبھی کبھی ملنے سے محبت زیادہ ہوتی ہے۔

- (60) الْمَرْءُ عَلَى دِينِ خَلِيلِهِ فَلْيَنْظُرْ أَحَدُكُمْ مَنْ يُخَالِلُ - انسان اپنے دوست کے دین پر ہوتا ہے۔
- (61) حَيْرُ الْمَجَالِسِ أَوْسَعُهَا - بہترین مجالس وہ ہیں جو کشادہ اور فراخ ہوں۔
- (62) وَمَنْ يُؤَقِّ شَحَّ نَفْسِهِ فَأُولَئِكَ هُمُ الْمُفْلِحُونَ - جو نفس بخل سے بچائے گئے وہی کامیابی حاصل کرنے والے ہیں
- (63) كُلُّ يَسْمِينِكَ وَكُلُّ مَيَّا يَلِيكَ - اپنے دائیں ہاتھ سے کھاؤ اور اپنے آگے سے کھاؤ۔
- (64) هَذَا الْوُضُوءُ مَيَّا غَيْرَتِ النَّارِ - آگ پر پکی ہوئی چیز کا وضو ہے۔ (یعنی کھانے کے بعد ہاتھ صاف کر لئے جائیں)
- (65) لَا خِلَافَةَ إِلَّا عَنْ مَشُورَةٍ - خلافت کے نظام کا ایک اہم ستون مشاورت ہے۔
- (66) عَصُوا عَلَيْهَا بَالِنَّوَا جِدَّ - اس دین کو تم مضبوطی سے پکڑو۔
- (67) الْمُؤْمِنُ كَالْجَبَلِ الْأَنْفِ حَيْثُمَا أَنْفَيْد - مومن کی مثال ٹکیل والے اونٹ کی سی ہے جدھر اسے لے جاؤ وہ اُدھر چل پڑے گا۔
- (68) كَلِّكُمْ رَاعٍ وَكَلِّكُمْ مَسْمُوعٍ عَنْ رَعِيَّتِهِمْ - تم میں سے ہر ایک نگران ہے اس سے اپنی رعایا کے بارہ میں پوچھا جائے گا۔
- (69) الْبَيِّنَةُ عَلَى الْبُدْعَى - بینہ اور ثبوت پیش کرنا مدعی کا فرض ہے۔
- (70) إِلَّا مِمَّا أَنْ يُخَطِّي فِي الْعَقْرِ حَيْرٌ مَنْ أَنْ يَخْطِي فِي الْعُقُوبَةِ - امام کا معاف اور درگزر کرنے میں غلطی کرنا سزا دینے میں غلطی کرنے سے بہتر ہے۔
- (71) لَيْسَ الْكَذَّابُ الَّذِي يُضِلُّ بَيْنَ النَّاسِ - وہ شخص جھوٹا نہیں ہو سکتا جو لوگوں کے درمیان صلح صفائی کرانے میں لگا رہتا ہے۔
- (72) إِنَّ مِنْ خِيَارِكُمْ أَحْسَنَكُمْ أَخْلَاقًا - تم میں سے وہ بہتر ہے جو سب سے زیادہ اچھے اخلاق والا ہے۔
- (73) أَقَلِّ الصِّخْكَ فَإِنَّ كَثْرَةَ الصِّخْكِ تُبَيِّتُ الْقَلْبَ - کم ہنسو کیونکہ زیادہ ہنسا دل کو مُردہ بنا دیتا ہے۔
- (74) مِنْ حُسْنِ إِسْلَامِ الْمَرْءِ تَرْكُهُ مَا لَا يَغْنِيهِ - اسلام کا ایک حسن یہ بھی ہے کہ انسان لایعنی باتوں کو چھوڑ دے۔
- (75) دَعْمَ مَا يَرِيئُكَ إِلَى مَا لَا يَرِيئُكَ - شک میں ڈالنے والی باتوں کو چھوڑ دو۔ شک سے مبرا یقین کو اختیار کرو۔
- (76) لِيُبَلِّغَ الشَّاهِدُ الْغَائِبَ - حاضر، غائب کو پیغام کو پہنچا دیں
- (77) لَا تَحَاسَدُوا - ایک دوسرے سے حسد نہ کرو۔
- (78) كُلُّ عَتَلٍ جَوَاطٍ مُتَكَبِّرٍ - ہر سرکش، خود پسند، شعلہ مزاج۔ متکبر دوزخ کا امید ہن بنے گا۔
- (79) أَلْخَلَقَ عِيَالُ اللَّهِ - تمام مخلوقات اللہ کی عیال ہیں۔
- (80) شَرُّ بَيْتٍ فِي الْمُسْلِمِينَ بَيْتٌ فِيهِ يَتِيمٌ يُسَاءُ إِلَيْهِ - بدترین گھر وہ ہے جس میں یتیم سے برا سلوک ہوتا ہے۔
- (81) أَعْطُوا الْأَجِيرَ أَجْرَهُ قَبْلَ أَنْ يَجِفَّ عَرَقُهُ - مزدور کو اس کی مزدوری اس کا پسینہ خشک ہونے سے پہلے ادا کر دو۔
- (82) مَنْ حَمَلَ عَلَيْنَا السِّلَاحَ فَلَيْسَ مِنَّا - جو شخص ہم پر ہتھیار اٹھاتا ہے وہ ہم میں سے نہیں۔ (ایک مسلمان دوسرے مسلمان پر حملہ نہیں کرتا۔)
- (83) اتَّقُوا النَّارَ وَلَوْ بِشِقِّ تَمْرَةٍ - صدقہ دے کر آگ سے بچو خواہ ایک کھجور خرچ کرنے کی ہی استطاعت ہو۔
- (84) تَصَافَحُوا يَذْهَبُ الْغِلُّ وَتَهَادُّوا تَحَابُّوا تَذْهَبُ السَّخَنَاءُ - آپس میں مصافحہ کیا کرو اس سے بغض اور کینہ دور ہو جائے گا اور آپس میں تحفے تحائف دیا کرو اس سے ایک دوسرے سے محبت زیادہ ہوگی۔
- (85) جَزَاكَ اللَّهُ حَيْرًا فَقَدْ أَبْلَغَ فِي الشَّنَاءِ - اللہ تجھے اس کی جزائے خیر اور اس کا بہتر بدلہ دے تو اس نے ثناء کا حق ادا کر دیا۔ (اگر کسی نے کوئی احسان کیا ہو تو اس کے جواب میں کہے)
- (86) الْقَنَاعَةُ كَنْزٌ لَا يَفْنَى - قناعت ایک نہ ختم ہونے والا خزانہ ہے۔

- (87) كُنْ فِي الدُّنْيَا كَأَنَّكَ غَرِيبٌ أَوْ عَابِدٌ سَبِيلٍ۔ تُو دنیا میں ایسا بن گویا تو پر دیسی ہے یا راہ گزر مسافر ہے۔
- (88) لَا زُهْبَانِيَّةَ فِي الْإِسْلَامِ۔ اسلام میں رہبانیت نہیں ہے۔
- (89) اتَّقُوا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ۔ مومن کی فراست سے بچو وہ اللہ کے عطا کردہ نور سے دیکھتا ہے۔
- (90) لَيْسَ الشَّدِيدُ بِالصُّرَعَةِ إِنَّمَا الشَّدِيدُ الَّذِي يَمْلِكُ نَفْسَهُ عِنْدَ الْغَضَبِ۔ طاقتور پہلوان وہ شخص نہیں جو دوسرے کو پکچھاڑ دے اصل پہلوان وہ ہے جو غصے کے وقت اپنے آپ پر قابو پالے۔
- (91) يَكُلُّ دِينَ خُلِقَ وَخُلِقَ الْإِسْلَامُ الْحَيَاءُ۔ ہر دین کا ایک خاص خلق ہوتا ہے اور اسلام کا یہ خاص خلق حیا ہے۔
- (92) حُسْنُ الظَّنِّ مِنْ حُسْنِ الْعِبَادَةِ۔ حُسن ظن ایک حسین عبادت ہے۔
- (93) إِنْ خَيْرَكُمْ أَوْ مِنْ خَيْرِكُمْ أَحْسَنُكُمْ قَضَاءً۔ تم میں سے بہترین شخص وہ ہے جو لین دین، قرض اور دوسری ذمہ داریوں کے ادا کرنے میں بہت اچھا ہے۔
- (94) أَعْطَوْهُ فَإِنَّ خَيْرَكُمْ أَحْسَنُكُمْ قَضَاءً۔ تم میں سے بہتر وہ ہے جو اپنا قرض زیادہ عمدہ اور اچھی صورت میں ادا کرتا ہے۔
- (95) اَللّٰهُمَّ اِنِّیْ بِحَلَالِكَ عَنْ حَرَامِکَ وَ اَعْنِیْ بِقَضَائِکَ عَنْ سِوَاکَ۔ اے میرے اللہ! تیرا دیا ہوا حلال رزق میرے لیے کافی ہو حرام رزق کی مجھے ضرورت نہ پڑے اور اپنے فضل سے مجھے اپنے سوا دوسروں سے بے نیاز اور مستغنی کر دے۔
- (96) اِنَّ اللّٰهَ جَبِيْلٌ يُحِبُّ الْجَبَالَ۔ اللہ تعالیٰ جمیل ہے جمال کو پسند کرتا ہے۔
- (97) لَا يَحِلُّ لِمُسْلِمٍ اَنْ يَّهْجُرَ اَخَاهُ فَوْقَ ثَلَاثَةِ اَيَّامٍ۔ کسی مسلمان کے لیے جائز نہیں کہ وہ اپنے بھائی سے تین دن سے زیادہ ناراض رہے۔
- (98) عَلَيْكُمْ بِالْصِّدْقِ فَإِنَّ الصِّدْقَ يَهْدِي إِلَى الْبِرِّ۔ تمہیں سچ اختیار کرنا چاہیے کیونکہ سچ نیکی کی طرف لے جاتا ہے۔
- (99) لَا يَدْخُلُ الْجَنَّةَ قَتَاتٌ۔ چغٹور جنت میں داخل نہیں ہوگا۔
- (100) مَنْ تَشَبَّهَ بِقَوْمٍ فَهُوَ مِنْهُمْ۔ جو شخص کسی قوم کی نقالی کرے اور اس کی چال ڈھال رکھے وہ انہی میں شمار ہوگا۔
- (101) إِنَّمَا يُبْعَثُ النَّاسُ عَلَى نَبِيَّاتِهِمْ۔ لوگوں کا حشر ان کی نبیوں کے مطابق ہوگا۔
- (102) كُلُّ أَمْرٍ ذِي بَالٍ لَا يُبْدَأُ فِيهِ بِسْمِ اللَّهِ الرَّحْمَنِ الرَّحِيمِ۔ ہر وہ کام جو بِسْمِ اللّٰهِ الرَّحْمٰنِ الرَّحِیْمِ کے بغیر شروع کیا جائے وہ ناقص اور برکت سے خالی ہوتا ہے۔

(103) أَفْضَلُ الدِّينِ لَا إِلَهَ إِلَّا اللَّهُ وَأَفْضَلُ الدُّعَاءِ الْحَمْدُ لِلَّهِ۔ بہترین ذکر کلمہ توحید ہے یعنی اللہ کے سوا کوئی معبود نہیں اور بہترین دعا الحمد للہ ہے۔

محمدؐ	ہی	نام	اور	محمدؐ	ہی	کام
علیک		الصلوة		علیک		السلام

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ کَمَا صَلَّیْتَ عَلٰی اِبْرٰهٖمَ وَعَلٰی اٰلِ اِبْرٰهٖمَ اِنَّکَ حَبِیْدٌ مَّجِیْدٌ
اَللّٰهُمَّ بَارِکْ عَلٰی مُحَمَّدٍ وَعَلٰی اٰلِ مُحَمَّدٍ کَمَا بَارَکْتَ عَلٰی اِبْرٰهٖمَ وَعَلٰی اٰلِ اِبْرٰهٖمَ اِنَّکَ حَبِیْدٌ مَّجِیْدٌ

(کمپوزڈ بالی: عائشہ چوہدری۔ جرمنی)

